

مروجہ ماتم کی نوعیت، اس کے اثبات پر شیعہ  
دلائل اور ان کے دندان شکن جوابات ۴



حضرات صحابہ کرام رضوان اللہ علیہم اجمعین سے اثبات ماتم  
کے متعلق غلام حسین شیعہ کی دغا بازیاں۔



دلائل سنت پر الزام کروہ ذکرین ممنوع سمجھتے ہیں

تالیف  
مناظر اسلام شیخ الحدیث مولانا محمد علی صاحب مدظلہ العالی

سنی  
لائبریری



ادارہ دارالتحقیق

## نجفی شیعہ کی دُعا بازی نمبر ۲

**اہل سنت پر الزام کہ وہ ذکر حسین ممنوع سمجھتے ہیں**

امام غزالی رحمۃ اللہ علیہ کی ایک تحریر سے نجفی شیعہ نے دھوکہ دیتے ہوئے یہ باور کرانا چاہا کہ اہل سنت کو امام غزالی نے عاشورا کے دن ذکر حسین کرنے سے اس لیے روکا ہے۔ کہ اس کے کرنے کی وجہ سے لوگوں کے دلوں میں حضرات صحابہ کرام سے بغض و عداوت پیدا ہوتی ہے۔ وہ اس طرح کہ امام حسینؑ کے ماتم سے یزید کا ظلم ہونا ثابت ہوتا ہے۔ اور اس کے ظلم کا رُخ امیر معاویہ رضی اللہ عنہ کی طرف ہو جاتا ہے۔ کہ انہوں نے اسے غلیف مقرر کیا تھا۔ اور امیر معاویہ سے اس ظلم انتقام دیکر صحابہ کی طرف منتقل ہو جاتا ہے۔ کیونکہ انہوں نے شام کا گورنر امیر معاویہ کو ترس کیا تھا۔ تو معلوم ہوا کہ ماتم حسین جائز تو ہے۔ لیکن اس سے نقصان بہت بڑا ہو جاتا ہے۔ جو سنیوں کو منظور و قبول نہیں۔ نجفی شیعہ کی اصل عبارت ملاحظہ ہو۔

ماتم اور صحابہ

”اہل سنت کی معتبر کتاب مواعن محرقہ فاترہ“

صواعن محرقہ

قَالَ الْعَزَّازِيُّ وَغَيْرُهُ وَيَحَرَّمُ عَلَى الْوَاعِظِ وَغَيْرِهِ

Click For More Books

<https://archive.org/details/@zohaibhasanattari>

رَوَايَةُ مَقْتَلِ الْحُسَيْنِ وَالْعَسَنِ وَحِكَايَاتِهِ وَمَا  
جَزَى بَيْنَ الصَّحَابَةِ مِنَ الشَّجَرِ وَالْثَنَاءِ قَاتِلَهُ  
يَهْلِكُ عَلَى بُغْضِ الصَّحَابَةِ وَالطَّعْنِ  
فِيهِمْ۔

(رسوایق محرقہ خاتمہ ص ۲۲۱)

ترجمہ:

امام غزالی لکھتے ہیں۔ کہ امام حسین اور امام حسن (علیہما الصلوٰۃ والسلام) کی  
شہادت کا ذکر کرنا حرام ہے۔ کیونکہ ذکر شہادتِ حسین صحابہ کرام کے  
بغض کا اگل بھڑکاتا ہے۔

یہی قارئین کرام معاملہ صاف ہو گیا۔ قابل غور یہ بات ہے۔ کہ شہادتِ حسین  
سننے سے صحابہ کی دشمنی کیوں پیدا ہوتی ہے۔ اس کی وجہ یہ ہے۔ کہ جو شخص وہ منظم  
جو امام مظلوم پر ہوئے ہیں۔ سنئے گا تو قاتل کی تلاش کرے گا۔ اور قاتل یزید ہے  
چونکہ یہ تلاش کرے گا۔ کہ یزید کو کس نے بادشاہ بنایا۔ یزید کو معاویہ نے بادشاہ  
بنایا۔ پھر وہ سوچے گا۔ کہ امیر معاویہ کو شام کی گورنری کس نے دی اور اس کے پاؤں  
کس نے مضبوط کیے اور معاویہ پر نوازشات کی بارش غلامتِ راشدہ کے زماں میں  
ہوئی۔

پس بات ساری کھل جائے گی اور بزرگوں کے کارنامے آشکارا ہو جائیں  
گے۔ اس بات کو مد نظر رکھتے ہوئے فتویٰ دے دیا۔ کہ ذکرِ حسین کرنا بھی  
حرام ہے۔

دائم اور صحابہ تصنیف غلام حسین نجفی شعبی ص ۱۲  
مطبوعہ لاہور۔

## جواب اول:

مترض نے اپنی کتاب میں اثر دینے کی کوشش کی۔ بلکہ فرتی جڑ دیا کہ اہل سنت عاشورا کے دن ذکر حسین کو حرام سمجھتے ہیں۔ ذرا اس عبارت کو اور یوم عاشورا کو موجود محافل شہادت اور مصائب و آلام امام حسین کو دیکھیں۔ دونوں میں کیا فرق نظر آئے گا۔ اہل سنت محرم الحرام کے پورے مہینہ اور خاص کر پہلے دس دن اور بالخصوص یوم عاشورا پر ذکر حسین کی بڑی بڑی محافل منعقد کرتے ہیں۔ کافر نہیں ہوتی ہیں۔ جلسے کیے جاتے ہیں۔ تحریر و تقریر کے ذریعہ امام حسین رضی اللہ عنہ کے ساتھ پیش آنے والا واقعہ اور اس کی تفصیل بیان کرتے ہیں۔ پھر اس کے سامعین میں جذبہ جہاد اور شوق شہادت کو پروان چڑھایا جاتا ہے۔ تو مشاہدہ ہی نجفی شیعی کی دغا بازی کا بھانڈا چور ہے میں پھوٹ دیتا ہے۔ اور یہ سب کچھ نجفی بھی دیکھتا سنتا رہا ہے۔ اس لیے دھوکہ اور فریب ہی کے سوا اس عبارت میں کچھ بھی نہیں ہے۔

رہا وہ امر جو امام غزالی کی عبارت سے ثابت کرنے کی کوشش کی گئی۔ یعنی یہ کہ اس سے یزید کا ظلم اور یزید کے ظلم سے امیر معاویہ پھر دیگر صحابہ کرام کا ظلم کھل کر سامنے آجاتا یہ بھی ایک دھوکہ ہی ہے۔ اور فریب دہی کی کوشش ہے۔ کیونکہ یزید سے ظلم کا امیر معاویہ کی طرف منتقل ہونا اور پھر آگے چلتے جانا اس وقت متصور ہوتا ہے جب ان حضرات کی خواہش اور تمنا کے مطابق واقعہ کر بلا ہوتا۔ اور ان کو ان کا منصوبہ اس میں کارفرما ہوتا۔ اور اگر ان حضرات کا واقعہ کر بلا سے دور کا بھی تعلق نہیں۔ اور نہ ہی کوئی خفیہ منصوبہ کارفرما تھا۔ تو پھر یہ حضرات مورد الزام کیوں ٹھہرائے جائیں۔

اُپ تماق قارئین اس امر کو بخوبی جانتے ہیں کہ ہر باپ کی دلی تمنا ہوتی ہے

کہ اس کی اولاد نیک اور فرمانبردار نکلتے اور بڑے ہو کر وہ مکہ چین کا ذریعہ بنے  
لیکن یہ خواہش کبھی پوری ہوتی ہے۔ اور کبھی ادھوری ہی رہ جاتی ہے۔ اب اولاد  
کا بڑے ہو کر فاسخ و فاجر بن جانا باپ کے لیے باعث الزام کیوں ہو جائے؟  
اسی طرح ہر باپ اپنے بیٹے کی شادی پر ہزاروں لاکھوں خرچ کرتا ہے۔ اور اس کا  
گھر آباد کرنے کی تقریبیں دور و قریب کے رشتہ داروں کو بلکا کر خوشیاں مناتا ہے  
لیکن یہی بچہ کچھ عرصہ گزرنے پر باپ کے لیے باعث صدمہ بن جاتا ہے اور پریشان  
کرنے لگتا ہے۔ تو کیا بچہ کی اسی حرکت سے اس کے باپ کو یہ الزام دیا جائے گا۔  
کہ تو نے اس کی شادی کیوں کی تھی؟

کچھ یہی معاملہ نجفی کا ہے۔ کیونکہ اس کا کہنا ہے۔ کہ ”اہل سنت یوم عاشورا کو  
ذکر امام حسین اس لیے نہیں کرتے کہ کہیں امیر معاویہ کا ظلم ظاہر نہ ہو جائے“ حالانکہ حقیقت  
یہ ہے۔ کہ جب امیر معاویہ رضی اللہ عنہ نے یزید کو ولی عہد مقرر کیا تھا۔ تو اللہ کے حضور  
دعا مانگی تھی۔ یا اللہ! میں نے عوام کی بھلائی کے پیش نظر یزید کو ولی عہد بنایا  
ہے۔ تو قبول فرما۔ اور اگر میں نے اس کی نااہلی کے ہوتے ہوئے اور اقربا پروری  
کے خیال سے ایسا کیا ہے۔ تو اس کو جلد دنیا سے اٹھالے، اب ایسے امیر کے  
متعلق کہ فلاح و سب و عوام جس کے پیش نظر ہو۔ یہ کیونکر الزام دیا جاسکتا ہے۔ کہ انہوں  
نے یہ ظالمانہ حرکت کی تھی۔

امام غزالی رحمۃ اللہ علیہ کی عبارت سے بھی نجفی نے غلط استدلال کیا۔ اور  
اس کے ذریعہ بھی فریب دینے کی کوشش کی۔ امام موصوف نے جو واعظین کرام کو  
تنبیہ کی۔ کہ انہیں شہادتِ امام حسین کی روایات بیان نہ کرنا چاہئیں۔ اور حضرات صحیحہ کرام  
کے مابین واقع ہونے والے خصامات و مشاجرات (جھگڑے) عوام کے سامنے  
بیان نہیں کرنے چاہئیں۔ تو گزارش ہے۔ کہ امام موصوف نے مطلقاً ایسا کرنے سے

منع نہیں فرمایا۔ بلکہ من گھڑت اور ادھر ادھر کی اڑتی اڑتی باتیں ذکر کرنے سے منع فرمایا ہے۔ جیسا کہ کچھ واعظین کا رویہ بن چکا ہے۔ اور صحابہ کرام کے مابین رونما ہونے والے اختلافات سے چونکہ عوام الناس کا ان کے بارے میں عقیدہ متزلزل ہونے کا خطرہ تھا۔ اس لیے آپ نے ان حالات میں ایسا کرنے سے منع فرمایا ہے۔ اگر نجفی شیعہ امام غزالی رحمۃ اللہ علیہ کی پوری عبارت نقل کر دیتا۔ تو بات صاف ہو جاتی۔ اور امام موصوف کا مدعا قاری پر واضح ہو جاتا۔ لیکن اس نے محض دھوکہ دینے کے لیے اپنے مطلب کا کلام لے لیا۔ اور سابق لائحہ کو چھوڑ دیا۔ اگر ایسی خیانت اور بددیانتی نہ کی جاتی۔ تو یہ کہنا مشکل ہو جاتا۔ کہ امام غزالی نے اہل سنت کو یوم عاشورہ کے دن ذکر حسین کرنے سے منع کیا۔ تاکہ اس سے مظالم معاویہ اور صحابہ کرام ظاہر نہ ہو جائیں۔ ایسے امام موصوف کی مکمل عبارت دیکھیں۔ اور پھر نجفی کے نتیجے سے موازنہ کریں۔

امام غزالی کا مقصد یہ ہے کہ جھوٹی روایات سے

ذکر حسین رضی اللہ عنہ کیا جائے

صواعق محرقہ

قَالَ الْغَزَالِيُّ وَغَيْرُهُمْ وَيَحْتَمُّ عَلَى النَّوَاعِظِ وَغَيْرِهِمْ  
رِوَايَةُ مَثَلِ الْحُسَيْنِ وَحِكَايَاتِهِمْ وَمَا  
جَزَى بَيْنَ الصَّحَابَةِ مِنَ النَّشَاجِرِ وَالنَّخَاصِ  
فَإِنَّهُمْ يُكَلِّمُونَ عَلَى بُغْضِ الصَّحَابَةِ وَالطَّعْنِ فِيهِمْ

وَمِمَّنْ أَعْلَمُ الدِّينَ تَلَكَّى الْأَيُّمَةُ الدِّينَ عَنْهُمْ  
رَوَايَةٌ وَنَحْنُ تَلَقُّنَاهُ مِنَ الْأَيُّمَةِ وَرَأَيْتُ قَالَطَاعِي  
فِيهِمْ مُطْعَمُونَ طَاعِيْنَ فِي نَفْسِهِ وَدِينِهِ  
قَالَ ابْنُ الصَّلَاحِ وَالنُّزُومِيُّ الصَّحَابَةُ كُلُّهُمْ  
عُدُولٌ وَكَانَ لِلنَّبِيِّ صَلَّى اللَّهُ عَلَيْهِ وَسَلَّمَ  
مِائَةُ أَلْفٍ وَأَرْبَعَةُ عَشَرَ أَلْفَ صَحَابَةٍ عِنْدَ  
مَوْتِهِ صَلَّى اللَّهُ عَلَيْهِ وَسَلَّمَ وَالْقُرَآنُ  
وَالْأَخْبَارُ مَصْرُوحَانِ بَعْدَ أَلَيْهِمْ وَجَلَّالَتِهِمْ  
وَلِيَمَّا جَرَى بَيْنَهُمْ مَحَامِلٌ لَا يُحْتَمِلُ ذِكْرُهَا  
هَذَا الْكِتَابُ إِنَّمَا مَلَّخَصًا وَمَا ذَكَرَ مِنْ حُرْمَةٍ  
رَوَايَةٌ قَتْلُ الْحُسَيْنِ وَمَا بَعْدَهَا لَا يَنَالُ فِي مَا  
ذَكَرْتُهُ فِي هَذَا الْكِتَابِ لِأَنَّ هَذَا الْبَيَانَ الْحَقُّ  
الَّذِي يَجِبُ اعْتِقَادُهُ مِنْ جَلَالَةِ الصَّحَابَةِ وَبَرَّتِهِمْ  
مِنْ كُلِّ نَقْصٍ بِخِلَافِ مَا يَفْعَلُهُ الْوُعَاظُ الْجَهْلَةُ  
فَأَنَّهُمْ يَأْتُونَ بِالْأَخْبَارِ الْكَاذِبَةِ الْمَوْضُوعَةِ  
وَنَحْوِهَا وَلَا يَتَّبِعُونَ الْمَحَامِلَ وَالْحَقُّ الَّذِي  
يَجِبُ اعْتِقَادُهُ فَيُوقَعُونَ الْعَامَّةَ فِي بَغْضِ الصَّحَابَةِ  
وَتَنْقِصِهِمْ بِخِلَافِ مَا ذَكَرْنَاهُ فَإِنَّهُ لِعَايَةِ إِجْلَالِهِمْ  
وَتَنْزِيلِهِمْ هَذَا وَقَدْ بَشَّرَ عُمَرُ بْنُ الْخَطَّابِ  
لِسُورٍ مَا فَعَلَهُ وَاسْتِجَابَتِهِ دَهْوَةَ أَبِيهِ فَإِنَّهُ  
لَيَمُرَّ عَلَى عَهْدِهِ إِلَيْهِ فَنُحَظُّهُ وَقَالَ اللَّهُمَّ إِن كُنْتُ

إِنَّمَا عَامَدْتُ لِيزِيدَ لَتَادَ آيَتٍ مِنْ فِعْلِهِ  
قَبْلُغَهُ مَا أَمَلْتُهُ وَأَحِبُّهُ وَإِنْ كُنْتُ إِنَّمَا حَمَلْتُ  
حُبَّ الْوَالِدِ لِوَلَدِهِ وَإِنَّهُ لَكَيْسٌ لِمَا صَنَعْتُ بِهِ  
أَمَلًا فَأَقْبِضْهُ قَبْلَ أَنْ يَبْلُغَ ذَاكَ الْفَكَانَ  
كَذَا لِكَ لِأَنَّ وَلَا يَتَدَكَ كَانَتْ سَنَةً سِتِّينَ وَمَاتَ  
سَنَةً أَرْبَعٍ وَسِتِّينَ -

(صواعق محررقہ ۲۲۲، ۲۲۴ - مطبوعہ

ازہر مصر)

ترجمہ:

امام غزالی وغیرہ علماء نے فرمایا۔ کہ واعظ وغیرہ پر امام حسین کے قتل کے واقعات اور حکایات کی روایات سے اجتناب کرنا چاہیے۔ اور ان جگہوں کے بارے میں روایات سے بھی بچنا چاہیے جو حضرات صحابہ کرام کے درمیان ہوئے۔ کیونکہ ایسا کرنے سے صحابہ کرام کے بارے میں بغض اور طعن کے جذبات پیدا ہوتے ہیں۔ حالانکہ یہ دین کے ستون تھے اور ائمہ کرام نے ان حضرات سے دین بطور روایت حاصل کیا اور ہم نے حضرات ائمہ کرام سے درایت کے طور پر دین سیکھا۔ لہذا ان کے بارے میں طعن کرنے والا خود اپنے دین اور اپنی ذات کو مطلق کر رہا ہے۔ ابن الصلاح اور النووی نے کہا۔ تمام صحابہ کرام عدل تھے۔ (یعنی گناہ کبیرہ سے بچے ہوئے اور غیور پر اصرار نہ کرنے والے) حضور صلی اللہ علیہ وسلم کے وصال شریف کے وقت ایک لاکھ اور چودہ ہزار صحابہ کرام موجود تھے۔ قرآن کریم اور احادیث ان کی عدالت کی تصریح



اور ان کی جرگی پر ہر تصدیق ثبت کرتی ہیں۔ اور جو باہم ان حضرات کے درمیان جھگڑے اور اختلافات ہوئے۔ یہ کتاب ان کے ذکر کرنے کی متحمل نہیں ہے۔

حضرت امام حسین رضی اللہ عنہ کی شہادت کے واقعات کو ذکر کرنا ”مطلوبہ“ اور اس کے ساتھ ساتھ میرا اس کتاب میں ان واقعات کو ذکر بھی کرنا ان دونوں باتوں میں کوئی منافات اور تناقض نہیں۔ (جو باہمی النظر میں معلوم ہوتا ہے۔) وہ اس طرح کہ حضرات صحابہ کرام کی جملات اور ہر نقص سے ان کو بری سمجھنا یہ بات ”بیان حق“ کے ضمن میں آتی ہے۔ اور اس کا عقیدہ رکھنا واجب ہے (لہذا ایسی باتوں کا ذکر کرنا ضروری ہے) بخلاف ان روایات و واقعات کے جو جاہل و عظیمین بیان کرتے ہیں۔ کیونکہ وہ اکثر ایسی باتیں بیان کر گزرتے ہیں۔ جو جمہوری من گھڑت اور باطل ہوتی ہیں اور جن کا ذکر کرنا ضروری اور واجب ہوتا ہے۔ انہیں ذکر نہیں کر پاتے۔ لہذا ان کے ایسے کرنے سے عوام کے ذہن حضرات صحابہ کرام کے متعلق بغض اور ان کی عظمت شان میں کمی کی طرف سو جانا شروع کر دیتے ہیں۔ برخلاف ان باتوں کے جو ہم نے ذکر کیں۔ کیونکہ ان کی بزرگی اور پاکیزگی کا اعلیٰ مقام دل میں جاگزیں ہوتا ہے۔

اور یہ حقیقت ہے۔ کہ یزید کی عمر اس کی بد عملی اور اس کے والد گرامی کی دُعا کی قبولیت کی وجہ سے کم ہو گئی۔ سو جب کچھ لوگوں نے حضرت امیر معاویہ رضی اللہ عنہ کو یزید کے ولی عہد بنانے پر کوسا۔ تو آپ نے خطرہ دیتے ہوئے فرمایا۔

”اے اللہ! اگر میں نے یزید کو ولی عہد ان باتوں کی بنا پر بنایا۔ جو میں نے اس کی دیکھیں۔ تو اس کو میری تمناؤں کے پورا کرنے تک عمر عطا فرما۔ اور اس کی مدد بھی کر۔ اور اگر ایسا میں نے اس لیے کیا۔ کہ میں اس کا باپ اور وہ میرا بیٹا بنے اور محبت پدری سے ایسا ہوا۔ اور وہ اس منصب کا اہل ہیں۔ تو اسے دنیا سے اٹھا“

ہذا حالات گواہ ہیں کہ حضرت امیر معاویہ رضی اللہ عنہ کی دعا کے مطابق ہی ہوا کیونکہ یزید ساٹھ ہجری میں مسند خلافت پر بیٹھا اور چار سال کے اندر مر گیا۔

امام غزالی رحمۃ اللہ علیہ کی عبارت سے نجفی شیعہ کی دھوکہ دہی

## کی اصل بنیاد

امام غزالی رحمۃ اللہ علیہ کی عبارت اور اس کا ترجمہ آپ نے ملاحظہ کیا۔ امام موصوف نے اس میں دو الگ الگ باتیں ذکر فرمائیں۔ ایک یہ کہ واعظین کو امام حسین رضی اللہ عنہ کی شہادت کے بارے میں من گھڑت اور غلط روایات ذکر کرنے سے اجتناب کرنا چاہیئے۔ دوسری بات یہ کہ حضرات صحابہ کرام کے درمیان رونما ہونے والے اختلافات اور جھگڑوں کو عوام کے سامنے بیان کرنا حرام ہے۔ کیونکہ ان کے باہم اختلاف کو بیان کرنے سے کم علم اور جاہل لوگ کسی ایک فریق کو سچا اور دوسرے کو جھوٹا سمجھنا شروع کر دیں گے۔ (مثلاً جنگ جمل کا واقعہ سن کر امام آدمی یا تو حضرت علی المرتضیٰ رضی اللہ عنہ کے متعلق بغض رکھے گا۔ اور حضرت عائشہ صدیقہ رضی اللہ عنہا کو حق پر سمجھے گا۔ یا اس کے اُٹ اس کا تصور ہوگا۔ حالانکہ تمام صحابہ کرام عادل ہیں۔ ان واقعات سے یہ عقیدہ قائم نہیں رہ سکتا۔) ان حضرات کے مابین جو کچھ ہوا۔ وہ اجتہادی خطا کے ضمن میں آئے ہیں۔ ہم جنگ صفین اور جنگ جمل میں اس پر سیر حاصل بحث کر چکے ہیں۔

لیکن نجفی شیعہ نے چالاکانہ یہ چلی۔ کہ پہلی بات کو دوسری بات کا نتیجہ بنا کر پیش کیا۔ اور کوشش کی کہ یہ ثابت کیا جائے کہ امام حسین رضی اللہ عنہ کے ذکر شہادت سے چونکہ صحابہ کرام کے بارے میں بغض پیدا ہوتا ہے۔ لہذا ایسا نہیں کرنا چاہیئے۔ حالانکہ امام غزالی نے امام حسین کی شہادت کے بارے میں غلط اور من گھڑت روایات سے

منع فرمایا۔ اور اس کے ساتھ ساتھ خود شہادتِ امام کے متعلق روایات لکھی ہیں۔ کہ جن کا ذکر کرنا از روئے عقیدہ واجب ہے۔ کہاں امام حسین کے بارے میں بھڑائی روایات سے منع کرنا اور کہاں صحابہ کرام کے امین مخلصات کے ذکر سے منع کرنا۔ مخلصات صحابہ کا ذکر حرام کے سامنے اس لیے منع کیا گیا۔ کہ اس سے بغض صحابہ پیدا ہونے کا خطرہ تھا۔ اور شہادت کے متعلق غلط واقعات ویسے ہی منع ہیں۔ ان کو منع اس لیے نہیں کیا گیا کہ ان سے بھی وہی خرابی پیدا ہوتی ہے۔ جو نجفی نے بیان کی۔ لہذا معلوم ہوا۔ کہ نجفی کا یہ الزام لگانا قطعاً کوئی وزن نہیں رکھتا۔ کہ ”ذکر حسین سے بغض صحابہ پیدا ہوتا ہے“ ان دونوں باتوں کو غلط ملط کر کے اس نے فریب ہی اور عیاری کا کمال مظاہر کیا۔

### جواب دوم:

نجفی شیعہ نے اہل سنت پر پُر فریب الزام دھرنے کی کوشش کی۔ کہ اہل سنت بغض حسین کی وجہ سے ان کا ذکر اور ان کی شہادت کے واقعات بیان نہیں کرتے ذرا اسی موضوع پر اپنے مسلک کی جی خبر لی ہوتی۔ اپنی کتب کی ورق گردانی کی ہوتی اور پیر دل پر ہاتھ رکھ کر بتلاتے۔ کہ جو کچھ بھونڈے طریقہ سے ہم منیوں کو کہہ رہے ہیں۔ اس سے بڑھ کر تو ہماری کارستانی ہے۔ آئیے! ذرا آئینہ دیکھیں۔ عنوان ہمارا مضمون اہل تشیع کا ملاحظہ ہو۔



❖